

---

Bhagavadvicharalalitaryah

——  
ಭಗವದ್ವಿಚಾರಲಲಿತಾರ್ಯಾಃ

——  
Document Information



---

Text title : Bhagavadvicharalalitaryah

File name : bhagavadvichAralalitAryAH.itx

Category : vishhnu

Location : doc\_vishhnu

Author : govindAchAryaH

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 11, 2023

*sanskritdocuments.org*

---



ಭಗವದ್ವಿಚಾರಲಲಿತಾಯಾಃ



ನಿಗಮಾಗಮಪ್ರಬೋಧಂ ವಿಬುಧನುತಂ ವಾಸುದೇವಪದವಾಚ್ಯಂ .  
ದೇವಂ ಗುರುಂ ಚ ವಂದೇ ಶ್ರೀಹರಿಸರ್ವೋತ್ತಮತ್ವಚಿದವಾಪ್ತ್ಯೈ .. 1..  
ಬ್ರಹ್ಮಾದ್ಯಮರಸಮೂಹಾನ್ ನಾರದಮುಖ್ಯಾನ್ ಸಮಸ್ತದೇವರ್ಷೀನ್ .  
ಬ್ರಹ್ಮರ್ಷೀನಪಿ ವಂದೇ ವರ್ಣೋಚಿತಕರ್ಮರತಿಕೃತೇ ಮನಸಃ .. 2..  
ಪಿತರಂ ರಂಗಾಚಾರ್ಯಂ ವೇದಪುರಾಣೇತಿಹಾಸತತ್ತ್ವಜ್ಞಂ .  
ವಂದೇ ಭವಾಪನುತ್ಯೈ ಸಾದ್ವಿವಿವಿವಿತಾಂ ಸರಸ್ವತೀಂ ಜನನೀಂ .. 3..  
ನಿದೋಷಃ ಪರಮಾತ್ಮಾ ವಿಭುಃ ಸ್ವತಂತ್ರಃ ಸ ಸಚ್ಚಿದಾನಂದಃ .  
ಶ್ರುತಮಿತಿ ಸಕ್ಯ ದ್ಗುರುಮುಖಾದಥ ಕರ್ತವ್ಯಂ ಯತೋಽಸ್ಯ ಕಿಲ ಮನನಂ .. 4..  
ಪರವಾಸುದೇವಮೂರ್ತೇ ಮದ್ಗತಮಧ್ವಾರ್ಯಹೃತ್ಸರೋಜಸ್ಯ .  
ಪೃಚ್ಛಾಮಿ ಸಂಶಯೇ ತ್ವಾಂ ಸಾಮೀಪ್ಯಾಚ್ಛಿಂಧಿ ತಂ ಮನನಸಮಯೇ .. 5..  
ಚೇತಶ್ಚಾಂಚಲ್ಯಾನ್ನ ಸ್ಥಿರಭಕ್ತಿನಾಮಕೀರ್ತನಂ ನ ತತಃ .  
ಕರ್ತುಂ ಕರ್ಮ ನ ಶಕ್ತಸ್ತ್ವ ದನುಗ್ರಹಮಂತರೇಣ ಶರ್ಮ ಕುತಃ .. 6..  
ಮುಕ್ತ್ವಾ ಮೃತಫಲಭೋಕ್ತೃನ್ ಮುಕ್ತಿವನೇ ತ್ವಂ ನರರ್ಷಭಾನ್ ವತ್ಸಂ .  
ಬಧ್ನಾಸಿ ಮೋಹರಜ್ಜ್ವಾ ಫಲಭವವಿಪಿನೇ ಕುತೋಽಜ ಮಾಮೀಶ .. 7..  
ಪರಪುರುಷ ಇತಿ ಭವಂತಂ ಭಜತಿ ನಿಯುಕ್ತಾಪಿ ನ ಸ್ಮೃತಿಚಲಾಕ್ಷೀ .  
ಕ್ಲೇಶಯಸಿ ಸಂಸೃತೌ ಮಾಮಿದಮನುಚಿತಮಿತಿ ತವೇಶ ಕೋ ಬ್ರೂಯಾತ್ .. 8..  
ನ ಧೃತಾ ತ್ವದ್ಭಕ್ತಿಸತೀ ವಿವೃತಂ ನ ತ್ವದ್ರಹಸ್ಯಮಪಿ ತತ್ ಕಿಂ .  
ಸಂಯಮ್ಯ ಪ್ರಕೃತಿಗುಣೈಃ ಸಂಸೃತಿಜಲಧೌ ಕ್ಷಿಪಸ್ಯುಚಿತಮೀಶ .. 9..  
ತ್ವಾಂ ಪರಿಚರಿತುಮಚಿಂತ್ಯಾದ್ಭುತಶಕ್ತಿಂ ಮಮ ನ ಕೌಶಲಂ ಮಾಂ ತ್ವಂ .  
ಅಪಿಧಾಯ ಜ್ಞಾನದೃಶಂ ವಿಸೃಜಸಿ ಭವಕಾನನೇ ಕಿಮಿದಮುಚಿತಂ .. 10..  
ಯಂತ್ಯಕರಸ್ಥಿತಶ್ಚಿಪ್ರಚೋದಿತಾಶ್ಚಾನುಯಾಯಿರಧಿಕ ಇವ .  
ಮತ್ಸಂಕಲ್ಪವಿಧಿಜ್ಞ ಪ್ರಕೃತಿವಶೋಽಹಂ ತ್ವಯೈವ ಕಿಮು ದಂಡ್ಯಃ .. 11..  
ಪ್ರಕೃತಿವಶತಾಸ್ತು ವಾ ಮಮ ಸಾ ತ್ವದಧೀನಾ ಕಿಲಾತ್ರ ನ ವಿತರ್ಕಃ .  
ಆದ್ಯಪ್ರಕೃತಿವಶಂ ಮಾಂ ಕುರ್ವನ್ಮುಚಿತಕೃತ್ ತತೋಽಪಿ ಯದಿ ದಂಡ್ಯಃ .. 12..  
ಪ್ರಾಕೃತಕರ್ಮಾನುಗುಣಾಂ ಭಜತಿ ಪ್ರಕೃತಿಂ ಕಿಲಾತ್ರ ದೇಹೀತಿ .  
ಚೇತ್ ತತ್ ಕಾರಯಿತಾ ಕಃ ಸರ್ವವ್ಯಾಪಿನ್ ಪರೇಶ ಭವದನ್ಯಃ .. 13..

ದೇಹೀ ಸ್ವಭಾವಸಿದ್ಧಂ ಕರ್ಮ ಹಿ ಕುರುತೇ ನ ಕಾರಯತಿ ಕಶ್ಚಿತ್ .  
 ಇತಿ ಚೇತ್ ಸ್ವತಂತ್ರತಾಸ್ಯ ಸ್ಯಾತ್ ತದ್ಯುಕ್ತಂ ನ ಚೋಭಯೋಃ ಸಾಮ್ಯಂ .. 14..  
 ಆಸ್ತಾಮಿತಿ ಚೇತ್ ಸ್ವಾಮ್ಯಂ ತುಲ್ಯಂ ಜಗದೀಶ ದೇಹಿನೋ ಭವತಾ .  
 ದಂಡೋಽಸ್ಯ ಶಾಸ್ತ್ರಸಿದ್ಧಃ ಸ ಚ ನ ಘಟೀತಾಸ್ಯ ಧಾರಯಿತುರಭಾವಾತ್ .. 15..  
 ಕರ್ಮಾನುಗುಣೋ ದಂಡಃ ಕ್ಲೃಪ್ತೋ ದೇಹಿನಿ ಪತತ್ಯಸಾವಿತಿ ಚೇತ್ .  
 ತತ್ಕಲ್ಪಕೇನ ಭಾವ್ಯಂ ದಂಡ್ಯಃ ಪರತಂತ್ರ ಇತಿ ತು ಜನಸಿದ್ಧಂ .. 16..  
 ರಾಜ್ಞಃ ಪುರುಷ ಇವಾಸ್ತಿ ಸ್ವಾತಂತ್ರ್ಯಂ ತದುದಿತಾನ್ಯಥಾಕರಣೇ .  
 ಉಕ್ತಕರಣೇ ದಂಡೋ ದೇಹಿನ ಇತಿ ಕಿಂ ಜಗತ್ಪತೇ ನ್ಯಾಯ್ಯಂ .. 17..  
 ನ್ಯಾಯಃ ಕಿಲ ಸರ್ವಸಮಃ ಶೂದ್ರಾಸಂಗಿನ್ಯಜಾಮಿಲೇ ದಂಡಂ .  
 ಅನಿಪಾತ್ಯ ಚೋದ್ಧೃತಃ ಕಥಮೀಶ ತವೇಚ್ಛಾತ್ರ ಕಾರಣಂ ನೂನಂ .. 18..  
 ನಾರಾಯಣೇತಿ ತೇನೋದ್ಗೀತಂ ತನ್ನಾಮ ಮರಣಸಮಯ ಇತಿ .  
 ಚೇತ್ ಸ್ವಾಮಿಸ್ತತ್ ಪ್ರಥಿತಂ ತೇನಾಹೂತಃ ಸುತೋಽತಿವಾತ್ಸಲ್ಯಾತ್ .. 19..  
 ಅಥ ಚೇದ್ ಯಥಾಕಥಂಚಿತ್ ತವ ಶುಭನಾಮಾಕ್ಷರಕ್ರಮೋಚ್ಚಾರಃ .  
 ಆಮರಣರಚಿತದುರಿತಧ್ವಂಸಾಯ ನೃಣಾಮಲಂ ಚ ಮೋಕ್ಷಾಯ .. 20..  
 ಗಜರಕ್ಷಕ ನರಕಾಂತಕ ಸುರವರ ನಾರಾಯಣೇತಿ ಕೀರ್ತನತಃ .  
 ಮುಕ್ತಿಶ್ಲೇದೀಶ ಕುತೋ ಬ್ರಹ್ಮವಿಚಾರಃ ಕುತಸ್ತಪಃಕರ್ಮ .. 21..  
 ಪ್ರಾಗ್ಜನ್ಮನಿ ಸಜ್ಞಾ ನೀ ಲವದುರಿತವಶಾದ್ ದ್ವಿಜಸ್ತಥಾವೃತ್ತಃ .  
 ಭೋಗಾದ್ ದುರಿತವಿಪಾಕೇ ನಾಮೋಚ್ಚಾರಾತ್ ಸ ತಾರಿತಃ ಸಹಸಾ .. 22..  
 ಜೀರ್ಣೋಽನುಭವಾದ್ ರೋಗೋ ನಶ್ಯತಿ ಸಕೃದಪಿ ಯಥೌಷಧಗ್ರಹಣಾತ್ .  
 ಆಯುಷ್ಮಾನ್ ಭವತಿ ಸುಖೀ ನಾಮ್ನಾ ದುರಿತಕ್ಷಯೇ ತಥಾ ಜ್ಞಾನೀ .. 23..  
 ಯದಜಾಮಿಲೇನ ನಾರಾಯಣೇತಿ ಚಾಂತ್ಯೇ ಕಥಂಚಿದಾಕಲಿತಂ .  
 ತೇನ ಸ ದುವೃತ್ತೋಽಪಿ ಜ್ಞಾನೀ ವಿಪ್ರಃ ಪುರೇತಿ ವಾ ಜ್ಞೇಯಂ .. 24..  
 ಆಸ್ತಾಂ ಸ ಪ್ರಾಗ್ ಜ್ಞಾನೀ ನಾಮೋಚ್ಚಾರಾತ್ ಕಥಂ ಚ ಸಮಯೇನ್ಯೇ .  
 ಮುಕ್ತೋ ನಾಮಗ್ರಹಣಾದೇವೇತ್ಯತ್ರಾಸ್ತಿ ಸಂಶಯೋ ಬಲವಾನ್ .. 25..  
 ಕಾಶ್ಯಾಂ ಸುತನಿಕಟೇ ವಾ ಮುಕ್ತಿರ್ಮರಣಾದಿತಿ ಸ್ಮೃತಿಃ ಪ್ರಥಿತಾ .  
 ಸುತಸಾಮೀಪ್ಯೇ ಸಿದ್ಧೇಽಪ್ಯಜಾಮಿಲೇ ತ್ವತ್ಸ್ಮೃತಿಃ ಕುತಃ ಸಾಧ್ಯಾ .. 26..  
 ಅಸದೃಶಮಾರ್ಯೋತ್ಪನ್ನಃ ಪುತ್ರೋ ನ ಮೃತಿನಃ ಕೇವಲಂ ಮುಕ್ತಿಃ .  
 ಕಿಂತ್ವಿಹ ನಷ್ಟೇ ದುರಿತೇ ಜ್ಞಾನಾನೋಕ್ಷ ಇತಿ ಕಿಮಸಿ ನಿರ್ದೋಷಃ .. 27..  
 ಭಕ್ತ್ಯಾ ತ್ವಜ್ಞಾನಾಪ್ತಿಃ ಸಾ ಕಿಲ ದಾಸ್ಯಾರ್ಚನಾದಿರೂಪಾ ಹಿ .  
 ತ್ವಮಗೋಚರಶ್ಚ ಮನಸಃ ಸಂಶಯಮೇತಂ ನಿವಾರ್ಯ ಮಾಂ ಪಾಹಿ .. 28..  
 ಬ್ರಹ್ಮಾಂಡಾದ್ ಬಹಿರಸ್ಯಣ್ವಂತಸ್ವ ಮಿತಿ ಶ್ರುತಿಸ್ತದನುಮೇಯಂ .

ಉಪಗಂತುಂ ವಾ ದ್ರಷ್ಟುಂ ಜ್ಞಾತುಂ ಶಕ್ಯಂ ಕಥಂ ನ್ವಪರಿಮೇಯಂ .. 29..  
 ಲೋಕಾ ವಿಶಂತಿ ಭವತಿ ಪ್ರಲಯೇ ಶ್ರುತಿರಾಹ ಚೇತ್ಥಮವಿಕಲಯೇ .  
 ತತ್ ಕಥಮಪಿ ನಿತ್ಯಂ ತ್ವಾಮಪರಿಚ್ಛಿನ್ನಂ ದಿವಿ ಚ ಭುವಿ ಕಲಯೇ .. 30..  
 ನಾಣ್ಣಂತರ್ವೃಜತಿ ಮಹದ್ ದೃಷ್ಟಂ ನ ಚ ನ ಶ್ರುತಂ ಶ್ರುತಿರ್ವದತಿ .  
 ತಂ ಖಲು ಗುರೂಪದೇಶಂ ಲಘು ಚೇತೋ ನ ಸಹತೇ ಹಿಂ ಧೂರ್ವದತಿ .. 31..  
 ದ್ಯುತಿರಸ್ತಂತರ್ಬಹಿರಪಿ ಪೃಥೌ ಪೃಥುತರೇ ಲಘೌ ಚ ಹೀರಮಣೌ .  
 ಮಹತಿ ಚ ಮಹತ್ತರೇ ತ್ವಂ ತದ್ವಚ್ಛೃತಿವೇದ್ಯ ನನು ಕಿಮಣೌ .. 32..  
 ನಹ್ಯವಿಕಾರಾಭಾಸಂ ಯೋಗಾದ್ವಾ ಜಗತಿ ತನು ಮಹದ್ ಭವತಿ .  
 ಘಟತೇ ಚೈಕತ್ವಂ ಕಥಮವಿಕಾರೇ ಸಂಗವರ್ಜಿತೇ ಭವತಿ .. 33..  
 ಪ್ರಾಗ್ ಯೋ ಹಿ ಘಟಾಕಾಶಃ ಸ ಮಹಾಕಾಶಸ್ತು ಭವತಿ ಘಟವಿಲಯೇ .  
 ಮಹದಾಕಾಶಃ ಸ ಗತೇ ಸಂಗವಿಕಾರೌ ನ ಖಸ್ಯ ಖಲು ನಿಲಯೇ .. 34..  
 ಸಂಜ್ಞಾ ತಥಾಂತರಾತ್ಮಾ ಪರಮಾತ್ಮೇತಿ ತ್ವಯೀಶ ಸಾಮನುತೇ .  
 ಇತಿ ಕಿಂ ತ್ವದಚಿಂತ್ಯಾದ್ಭುತಶಕ್ತಿಂ ಜ್ಞಾತುಂ ಶ್ರುತಿರ್ಹಿ ಸಾ ಮನುತೇ .. 35..  
 ಸ್ವಚ್ಛಂದಚಾರಿಂಣೇ ವಾಗ್ ಯೋಷೇವ ಹ್ಯವಿನಯೇನ ಸಾಮಾನ್ಯಾ .  
 ಯೋಜ್ಯಾ ಕಥಂ ತತ್ರ ನುತೌ ಚಿದ್ಧನಯುಕ್ತಾ ತಥೈನಸ ಮಾನ್ಯಾ .. 36..  
 ಕಾಮಾದ್ಯರಿಗಣವಂಚಿತಹೃದ್ವಶಗಂ ವಿಷಯಲೋಲಮನವರತಂ .  
 ವಿನಿವೇಶಯಾಮಿ ಕಥಮಹಮಕ್ಷಗಣಂ ತ್ವಯಿ ಚ ವಿಬುಧಜನವರ ತಂ .. 37..  
 ಶ್ರೀಬ್ರಹ್ಮಾಮರಪರಿವೃಥಮುಖಸುರಮುಕ್ತೈಕಹೇತುಪದಕಮಲಂ .  
 ಕೃಪಯಾ ನ ದರ್ಶಯಸಿ ಯದಿ ಶರಣಂ ಯಾಮಿ ತ್ರಯೀಡ್ಯ ವದ ಕಮಲಂ .. 38..  
 ತೃಷಿತಂ ಮರೀಚಿಕಾಯಾಂ ಮೃಗಯೂಥ ಸಲಿಲಶಂಕಿ ಮರುಗಮಿತಂ .  
 ತದ್ವದ್ವಿಷಯೇತ್ರಾಂತಃ ಪ್ರಾಪ್ಯಸ್ಯಾಂ ವಿಮಲಶಂಕಿಮರುಗಮಿತಂ .. 39..  
 ನಶ್ಚರವಿಷಯಾಪಣಿಕಶ್ಚಿದ್ಧನಹೃದ್ಯಸ್ಯ ಬತ ಸಖಾ-ನು ಭವಃ .  
 ಭವಶಮನ ತ್ವದವಾಪ್ತಿಂ ವಿನೇಶ ತಸ್ಯ ತು ಕಥಂ ಸುಖಾನುಭವಃ .. 40..  
 ಭವರೋಗಿಣಾವಿಚಾರಾದ್ ವಿಷಯಾಪಥ್ಯಂ ಹಿ ಸೇವಿತಂ ವಿಪದಿ .  
 ತನ್ಮಾಂ ಸದೋಷಮವ ಭವರುಗ್ವಿದ್ಯಾಕಲಯ ಚಿದಂಜನಂ ಸಪದಿ .. 41..  
 ತ್ವಯ್ಯಸ್ಯ ಖಿಲವಿಶೇಷಸ್ತಲ್ಪಿಭವತಿ ನು ನ ಚೇತ್ ಕಥಂ ಶೇಷಃ .  
 ಸ್ಥಿತಿಯಸ್ಯ ಸ್ಥಿತ್ಯದೇಷ ಸ್ತೌತಿಂ ತ್ವಾಮಿತಿ ಹಿ ಸುರಗಣೋಽಶೇಷಃ .. 42..  
 ದತ್ತಸ್ವ ಯಾವಕಾಶಃ ಕುಕ್ಷೌ ಜಗತಾಂ ನ ತೇಽಸ್ಮಿ ನೀಕಾಶಃ .  
 ತ್ವತ್ತೋ ಜಗತ್ಪ್ರಕಾಶಸ್ತ್ವನ್ನಾಭೇರಜನಿ ಯದಯಮಾಕಾಶಃ .. 43..  
 ನಕುಲೇ ಸೋಽಸ್ಯುರಗೇ ಯಸ್ತತೋ ಹಿ ಸಮಭೂಸ್ತ್ವಮಸುರಸುರಗೇಯಃ .  
 ತ್ವಾಂ ಭಕ್ತವಶಂ ಕಲಯೇ ನ ದಿಶಸಿ ತದ್ಧ ದಿ ಯತಃ ಪದಂ ಕಲಯೇ .. 44..


ವಿಲಸತಿ ತೇ ದಾಸಮತಾ ಹ್ಯಾಬ್ರಹ್ಮಸ್ತಂಬಮಪಿ ಸದಾ ಸಮತಾ .  
 ಅಘನುತ್ ತ್ವತ್ಪದಕಮಲಂ ಭಜತಿ ಶ್ರೀಸ್ತತ್ಸದೈವ ಪದಕಮಲಂ .. 45..  
 ಅಣ್ವಂತರ್ಬ್ರಹ್ಮಾಂಡಾದ್ ಬಹಿರಪಿ ವಿಲಸತಿ ಯತಸ್ತು ತವ ಸತ್ತ್ವಂ .  
 ಭೂತಾಧುನಿಕಭವಿಷ್ಯತ್ಕಾಲನಿಯಂತೇತಿ ಚೋಚ್ಯಸೇ ಸ ತ್ವಂ .. 46..  
 ಧ್ಯಾಯಂತಿ ಯೇ ತವ ಪದಂ ಭಜಂತಿ ತೇ ವಾಂಛಿತಂ ತದೇವ ಪದಂ .  
 ಜ್ಞಾನಮಯಂ ತೇ ಸಕಲಂ ವಪುರಿತ್ಯುಕ್ತಂ ರಮಾನಿವಾಸಕಲಂ .. 47..  
 ತ್ವಾಂ ಕೃಷ್ಣಕೇಶಮವನೌ ಭಜಮಾನಾಶ್ಚಾಪ್ನುವನ್ನವದಕೇಶಂ .  
 ಆನಂದಮಯಂ ತವ ವಪುರಿತಿ ವೋದ್ಧೀತಂ ತದಾ ಪ್ರಪದಕೇಶಂ .. 48..  
 ತ್ವಂ ನಿಖಿಲದೋಷರಹಿತೋ ವ್ಯಾಪ್ತಶ್ಚ ಸಕಲಜಗದೀಶಃ .  
 ಕಾಲತ್ರಯನಿರಪಾಯಃ ಸರ್ವಜ್ಞೋ ವಿಜಯಸೇ ಸದಾತ್ಮರತಿಃ .. 49..  
 ಗೋವಿಂದಾಚಾರ್ಯೇಣ ಶ್ರೀಕೌಲಗಿವಾಸುದೇವಗುರುಕೃಪಯಾ .  
 ಪ್ರೀತ್ಯರ್ಥಮೇವ ಹಿ ಹರೇರ್ಗ್ರಥಿತಾ ಭಗವದ್ವಿಚಾರಲಲಿತಾಯಾಃ .. 50..  
 ರಚಿತಾ ವಸತಾ ಸ್ವಾರ್ಯಾಃ ಚೇರಕೇರಲದೇಶಯೋಃ .  
 ಭಗವದ್ವಿಚಾರಲಲಿತಾಃ ಕಲಿಮಾನೇ ಶುಭೇಧವೇ (4945) .. 51..  
 ಇತಿ ಗೋವಿಂದಾಚಾರ್ಯವಿರಚಿತಾಃ ಶ್ರೀಭಗವದ್ವಿಚಾರಲಲಿತಾಯಾಃ ಸಮಾಪ್ತಾಃ

ಸ್ತೋತ್ರಸಮುಚ್ಚಯಃ 2 (66)

Govindacarya, the author of the  
 Bhagavadvicharalalitaryah (66) was the son of  
 Rangacharya and Sarasvati and belonged to the  
 uTake family. He mentions his Guru's name as  
 (kauLagi) Vasudevacharya. He also pays homage  
 to one (Kaulagi) Raghunathacarya. Obviously the  
 author was a follower of Madhvacharya whose name  
 he mentions in verse 5. It was written in the  
 Kali year 4945 (A.D. 1844) when the author was  
 residing in the Cera-Kerala region.

Proofread by Rajesh Thyagarajan

pdf was typeset on May 11, 2023

——  
Please send corrections to [sanskrit@cheerful.com](mailto:sanskrit@cheerful.com)

